

Выхаванье — гэта ня толькі мова

Інтэрвю з мовазнаўцам Зымітром Саўкам аб праблемах выхаванья,
зь якім сутыкаюцца беларускамоўныя сем'і ў гарадах

— Зъ якімі праблемамі выхаванья сутыкаюцца беларускамоўныя сем'і? Ці можна акрэсліць, якім мусіць быць нацыянальнае выхаванье?

— Ня трэба наўмысна выхоўваць дзіця ў беларускай мове. Калі вы ўсе ў хаце будзеце праста гаварыць па-беларуску, дзіця засвоіць гэтую мову. Ніякіх дадатковых намаганьняў не патрабуеца. У бацькоў, якія гавораць дома на дзвінёх мовах, як правіла, беларускамоўных дзяцей не атрымліваеца. Самая вялікая праблема пачынаеца тады, калі дзіця даведваеца, што існуе яшчэ адна мова, а менавіта — расейская, і што на ёй размаўляе якраз бальшыня. Вось тады дзіця імкнеца спачатку ўстаўляць расейскія слова (бо не дыфэрэнцыюе моваў). Калі ж працэс дыфэрэнцыяцыі заканчваеца, дзіця можа размаўляць па-расейску. Справа ў тым, што дзіця ня можа й не павінна быць носыбітам ідэяў. Можна растлумачыць яму, што мы беларусы і мусім размаўляць на нашай мове, толькі ці будзе яно перакананае? Бо часам бачыць, што бацькі чакаюць ад яго беларускай мовы, і з пачуцьця пратэсту гаворыць ім па-расейску. Гэта нармальны для дзіцяці мэханізм супраціву, азарту: а што будзе, калі я зраблю ня тое, чаго ад мяне чакаюць? Ня трэба акцэнтаваць на гэтым увагу або ціснуць на дзіця. Мы стараемся растлумачыць сваім гадаванцам, чаму варта гаварыць па-беларуску нават з расейскамоўнымі дзецьмі. Мы кажам: яны цябе разумеюць, а калі не разумеюць, хай вучачца, а калі ня хочуць вучыцца, відаць, ты для іх праста не такі каштоўны. Ну, сябруй зь іншымі дзяцьмі, пад якіх табе не давядзеца падладжвацца. Гэта пэдагагічная ўніверсалія: калі цябе не прымае кампанія, шукай іншае. Самаму большаму майму дзіцяці 13 гадоў, і я не раблю трагедыі з таго, што яно размаўляе са школьнімі сябрамі па-расейску. Дзіця не павінна быць ані змагаром, ані ахвярай. Дзіця — статкавае стварэнне. Індывідуалізацыя асобы адбываеца значна пазней, недзе каля 20 гадоў. Штурхаць дзіця, якое не дарасло псыхічна, да выдзялення свайго ego з соцыялу — значыць узмацняць ягоныя комплексы і закладаць новыя.

— **Выхаваныне — гэта ня толькі мова. Што яшчэ?**

— Я выкладчык, і за шмат гадоў стаміўся нешта тлумачыць. Таму я ўласным дзецим не распавядаў штодня пра Вітаўта Вялікага ды Эўфрасінню Полацкую. Тут як з моваю — ня варта штосьці рабіць адмыслову. Калі ты размаўляеш з дзецимі на любую тэму, праступае так ці інакш нацыянальны момант — момант візіі. Візіі жыхара беларускай сталіцы. Напрыклад, едзем мы ў аўтобусе, я кажу: вось такія зручныя новыя аўтобусы ў нас у Менску сталі рабіць. І дзіця ведае: у нас гэта ўмелець, у нас гэта робяць. Так на кожным кроку. Якое б ідыёцкае ні было пытаныне, я ніколі не кажу: “Адчапіся!”. Заўсёды адказваю. У побытавых штодзённых гутарках абавязкова прысутнічае тэма “Беларусь і съвет”. Мае дзеци ведаюць, што былі на нас розныя навалы, а вось цяпер мы маем сваю дзяржаву. Для маіх дзяцей існуе паняцце “краіна”, “горад”, “дзяржава”. Я ўпэўнены, што для бальшыні дзяцей з нацыянальна індыфэрэнтных сем'яў такія паняткі яшчэ нічым не напоўненныя. Натуральная, мае дзеци ведаюць, што існуе такая праблема, як расейскае прэвалаўяніне. Але трэба данесыці такую тонкасць: калі беларус гаворыць па-расейску, гэта абсалютна ня значыць, што ён не беларус. Сяброўкі маіх дачок Юстыны і Караліны (9 і 8 гадоў) гаварылі па-расейску, і дзяўчата мne кажуць: “Гэта расейская дзяўчынка”. Я адказваю: “Не, проста ў іх у сям'і ніхто не адкуёваўся па-беларуску, але ты можаш іх навучыць”. Для дзіцяці вельмі важна, што яму надаюць ролю настаўніка, мэсіі. Хаця яно гэта не заўжды выкарыстоўвае. Ня кожны любіць пастаянна быць настаўнікам.

— **Ці былі Вашыя дзеци дыскрымінаваныя ў асяродку раўналеткаў з-за сваёй беларускасці?**

— Дзеци — стварэнні самыя пяшчотныя й самыя жорсткія. Яны знайдуць 1001 прыгчыну, каб пазыдзекавацца зь іншага. Калі дадаецца 1002-я прыгчына, гэта ўжо ня так істотна. Прывіраць усе фактары, па якіх вашае дзіця будзе дыскрымінаванае, вы ня зможаце. І нават сотую іхню частку. Я не баюся адпускаць сваё дзіця ў съвет. Асоба, якая фармуецца ў Менску, засвойвае расейскую мову рана і ў поўным аб'ёме. У дзіцяці заўсёды хапае інтынкту не канфрантаваць з асяродкам. Увогуле, часцей дзеци пачуваюцца лепей з-за таго, што на фоне аднамоўных раўналеткаў валодаюць дзвіумя мовамі. Бацькі гавораць дзіцяці: “Ты лепш адукаваны. І ўвогуле, усе прыстойныя людзі ведаюць беларускую мову, глядзі!”

Гутарыла Святланна Курс